

సంపాదకీయం

ప్రభాత సమాచారం
తెలంగాణ తెలుగు దినపత్రిక

కాంగ్రెస్ కు మరో ఘోర పరాభవం వెయిట్ చేస్తోందా?

కాలం మహా చిత్రమైంది. ఎవరు కింగ్.. మరెవరు బొంగు అన్నది తేల్చేది కాలమే. ఎవరెంత ప్రభావం చూపుతారన్న దానికి కాలానికి మించిన పవర్ ఫుల్ మరొకటి ఉండదనే చెప్పాలి. ఢిల్లీ రాష్ట్రంలో అధికారాన్ని సొంతం చేసుకోవటం కోసం అగ్రపార్టీలు ఇప్పుడు తీవ్రంగా ప్రయత్నిస్తున్నాయి. ఇలాంటి వేళ.. కాంగ్రెస్ పార్టీ పరిస్థితి చూసినప్పుడు అయ్యో అనుకోకుండా ఉండలేం. ఎందుకంటే.. ఒకప్పుడు ఆ పార్టీకి ఢిల్లీ కంచుకోట. షీలా దీక్షిత్ నాయకత్వంలో ఢిల్లీలో తిరుగులేని అధికృతను కాంగ్రెస్ పార్టీ ప్రదర్శించేది. అంతేనా.. హ్యూట్రీక్ విజయంతో ముచ్చటగా మూడు సార్లు అధికారాన్ని సొంతం చేసుకున్న కాంగ్రెస్ పార్టీ.. ఇప్పుడు ఉనికి కోసం పోరు చేయాల్సిన దుస్థితి. గడిచిన రెండు దశాలుగా ఢిల్లీ రాష్ట్రాన్ని సొంతం చేసుకున్న ఆమ్ ఆద్మీ పార్టీ.. మూడోసారి విజయం సాధించటం ద్వారా హ్యూట్రీక్ కొట్టాలని ప్రయత్నిస్తున్నారు. అదే సమయంలో ఈసారి ఎట్టి పరిస్థితుల్లోనూ ఆప్ జోరుకు బ్రేకులు వేసి.. అధికారాన్ని సొంతం చేసుకోవాలని కమలనాథులు తపిస్తున్నారు. ఇలాంటి వేళలో కాంగ్రెస్ పార్టీ మాత్రం ఉనికి కోసం పోరాడుతుంది. అధికారం మీద ఎలాంటి ఆశలు పెట్టుకోని ఆ పార్టీ.. గౌరవప్రదమైన సీట్లు దక్కితే చాలు అన్నట్లుగా ఉంది. అయితే.. ఇప్పుడున్న పరిస్థితుల్లో కాంగ్రెస్ పార్టీకి సింగిల్ డిజిట్ సీట్లు రావటం అసాధ్యమంటున్నారు. పేరుకు ముక్కోణ పోటీ అన్నట్లు ఉన్నా.. అసలు పోరు మాత్రం అధికార ఆమ్ ఆద్మీ పార్టీ.. బీజేపీకి మధ్యనే ఉంటుందని చెబుతన్నారు. కేసుల నేపథ్యంలో ముఖ్యమంత్రి పదవికి రాజీనామా చేసిన కేజ్రీవాల్.. ఈసారి ఎన్నికల్లో గెలిస్తే మాత్రం తాను ముఖ్యమంత్రి పదవిని చేపడతానని చెప్పటం తెలిసిందే. ఇదిలా ఉండగా ఎన్నికల వేడి పార్టీల మాటల్లో కొట్టొచ్చినట్లుగా కనిపిస్తోంది. ఫిబ్రవరి 5న ఢిల్లీ అసెంబ్లీకి ఎన్నికలు జరుగుతుండగా.. ఫలితాలు 8 తేదీన విడుదల కానున్నాయి. ఎన్నికల ప్రచారం అంతకంతకూ పెరుగుతోంది. దీంతో.. పార్టీ నేతల మధ్య మాటల యుద్ధం అంతకంతకూ ముదురుతోంది. ఢిల్లీలో కాంగ్రెస్ కు దిక్కులేదని.. ఆ పార్టీని ప్రజలు నమ్మే పరిస్థితుల్లో లేరంటూ బీజేపీ నేతలు మండిపడుతున్నారు. ఇదిలా ఉంటే.. ఎట్టి పరిస్థితుల్లోనూ ఢిల్లీ రాష్ట్ర పీఠాన్ని బీజేపీ చేతికి వెళ్లకుండా ఉండేందుకు ఆమ్ ఆద్మీ సర్వ శక్తుల్ని ఒడ్డుతోంది. ఇలాంటివేళ.. కాంగ్రెస్ కు మరో ఘోర పరాభవం ఖాయమంటున్నారు. అంతిమ తీర్పు ఇవ్వాల్సిన ఓటర్లు ఏం చెబుతారన్నది తేలాలంటే మరికొద్ది రోజులు వెయిట్ చేయక తప్పదు.

కాంగ్రెస్ పార్టీ అంటేనే పేదల ప్రజల పార్టీ : ఏఎస్ఐ చైర్మన్ షేక్ సాబేరా భేగం



గంభీరాపుపేట (ఎల్లారెడ్డిపేట) జనవరి 18 (ప్రభాత సమాచారం): కాంగ్రెస్ పార్టీ అంటేనే అభివృద్ధి పార్టీ పేదల పార్టీ ప్రజల పార్టీ అని ఏఎస్ఐ చైర్మన్ షేక్ సాబేరా సేగం అన్నారు. ఎల్లారెడ్డిపేట మండలం రాజన్నపేట గ్రామంలో రూ. 20 లక్షలతో నిర్మించనున్న సిసి రోడ్డుకు ఏఎస్ఐ చైర్మన్ షేక్ సాబేరా బేగం కాంగ్రెస్ పార్టీ సీనియర్ నాయకులు పిసిసి కమిటీ సభ్యులు సంగీతం శ్రీనివాస్ భాక్తి కాంగ్రెస్ పార్టీ అధ్యక్షులు దోమ్మూరి నరసయ్య మండల కాంగ్రెస్ పార్టీ అధ్యక్షులు సద్ది లక్ష్మారెడ్డి లు కలిసి భూమి పూజ చేశారు. ఈ సందర్భంగా ఏఎస్ఐ చైర్మన్ సాబేరా బేగం మాట్లాడుతూ గరిబు లను ఆదుకునే పార్టీ కాంగ్రెస్ పార్టీ అని ఆమె అన్నారు. రాష్ట్ర ముఖ్యమంత్రి రేవంత్ రెడ్డి అనేక అభివృద్ధి కార్యక్రమాలు చేపడుతున్నారని ఆమె గుర్తు చేశారు. కాంగ్రెస్ పార్టీ పిసిసి కమిటీ సభ్యులు సీనియర్ నాయకులు సంగీతం శ్రీనివాస్ మాట్లాడుతూ ఈజేఎస్ కింద 20 లక్షల రూపాయలతో సి సి రోడ్డుకు భూమి పూజ చేయడం జరిగిందన్నారు. ముఖ్యమంత్రి రేవంత్ రెడ్డి నాయకత్వంలో గ్రామాల అభివృద్ధి ద్వేయంగా పనిచేస్తున్నారన్నారు. సిరిసిల్ల శాసనసభ నియోజకవర్గ కాంగ్రెస్ పార్టీ ఇన్చార్జి కేకే మహేందర్ రెడ్డి ఆధ్వర్యంలో ఎల్లారెడ్డిపేట మండల అభివృద్ధి పనులకు నాలుగు కోట్ల 80 లక్షలు మంజూరు చేశారని అన్నారు. సిసి రోడ్ల నిర్మాణం పనులు తీసుకున్న కాంట్రాక్టర్లు నాణ్యతగా పనిచేసి ఫిబ్రవరి నెలాఖరులోగా పూర్తిచేయాలని కోరారు. ప్రజలకు ఉపయోగపడే పనులు చేసి మంచి పేరు పొందాలన్నారు. ఇంకా ఆరగంట గాని రెండు లక్షల రూపాయల రుణమాఫీ చేయడంతో రైతులు సంతోషంగా ఉన్నారుని ఈ నెల జనవరి 26 వ తేదీ నుండి రేషన్ కార్డుల పంపిణీ ఆదేవిధంగా రైతు భరోసా ఇవ్వడం జరుగుతుందన్నారు. మండల కాంగ్రెస్ పార్టీ అధ్యక్షులు సద్ది లక్ష్మారెడ్డి మాట్లాడుతూ ఎల్లారెడ్డిపేట మండలంలో ప్రభుత్వ విప్లు వేయాలివాడ శాసన సభ్యులు అది శ్రీనివాస్ సిరిసిల్ల శాసనసభ నియోజకవర్గం ఇన్చార్జి కేకే మహేందర్ రెడ్డి సహకారంతో వివిధ అభివృద్ధి పనులు చేపడుతున్నట్లు ఆయన తెలిపారు. అందరినీ కలుపుకుని గ్రామాలలో అభివృద్ధికి పనులు త్వరితగతిన పూర్తి చేయాలని అన్నారు. ఈ కార్యక్రమంలో కాంగ్రెస్ పార్టీ గ్రామ శాఖ అధ్యక్షులు సుధమ్మిల్ల దేవరాజు, ఎఎం సి వైస్ ప్రెసిడెంట్ గుండాడి రాంరెడ్డి, మాజీ వైస్ ఎంపిటి సింగిరెడ్డి బాల్ రెడ్డి, మాజీ తాజా సర్పంచ్ ముక్క శంకర్, సీనియర్ నాయకులు షేక్ గౌస్ బాయి, మర్రి శ్రీనివాస్ రెడ్డి, కొండాపురం శ్రీనివాస్ రెడ్డి, పాతూరి భూపాల్ రెడ్డి, బండారి బాల్ రెడ్డి, కటికే రవి, ఉడుగుల సురేందర్, మాజీ సర్పంచ్ కళ్ళూరి రమరెడ్డి, బాపురెడ్డి , తదితరులు పాల్గొన్నారు.

కూరగాయల మార్కెట్ యార్డ్ నిర్మాణానికి స్థల పరిశీలన చేసిన కాంగ్రెస్ నాయకులు



గంభీరాపుపేట (ఎల్లారెడ్డిపేట) జనవరి 18(ప్రభాత సమాచారం): ఎల్లారెడ్డిపేట మండల కేంద్రంలోని రైతు వేదిక సమీపంలో కూరగాయల మార్కెట్ యార్డ్ నిర్మాణానికి కాంగ్రెస్ పార్టీ నాయకులు సోమవారం స్థల పరిశీలన చేశారు. గిద్ద చెరువు చక్కన గల మటన్ మార్కెట్ నుండి రైతు వేదిక వరకు గల ఎకరం సర ప్రభుత్వ ఖాళీ స్థలంలో మార్కెట్ యార్డ్ నిర్మాణం చేపట్టాలని నిర్ణయించారు. శనివారం ఎల్లారెడ్డిపేట బ్లాక్ కాంగ్రెస్ పార్టీ అధ్యక్షులు దోమ్మూరి నరసయ్య, మండల కాంగ్రెస్ పార్టీ అధ్యక్షులు సద్ది లక్ష్మారెడ్డి, ఎఎస్ఐ వైస్ ప్రెసిడెంట్ గుండాడి రాంరెడ్డి కాంగ్రెస్ పార్టీ నాయకులు షేక్ గౌస్ బాయి, ఎఎంసి డైరెక్టర్ పొన్నాల తిరుపతి రెడ్డి, పందిర లింగంగౌడ్, పట్టణ అధ్యక్షులు చెన్ని బాబు, నాయకులు బండారి బాల్ రెడ్డి, దండు శ్రీనివాస్, మూర్తి వెంకటేశ్, నమలికొండ సత్తయ్య, మైన్సాద్ సెల్ గ్రామ శాఖ అధ్యక్షులు నవాబ్, సోషల్ మీడియా ప్రతినిధి బీపేట రాజ్ కుమార్ లు స్థల పరిశీలన చేశారు.

బీజాపూర్ ఎస్కైంట్ రోడ్ల తెలంగాణ మావో కార్మిదల్ని బడే దామోదర్ వృత్తి

18 మంది ఆ ఎస్కైంట్ రోడ్ల అమరులయ్యారు - కడవరకు పోట్లాడి వీరమరణం పొందారు 12 మృతదేహాలను పోలీసులు వెల్లడించింది విధితమ - తాజాగా 18 మంది గాప్రకటించిన మావోనేత గంగా



హైదరాబాద్: బీజాపూర్ జిల్లా మద్దెడు ఎస్కైంట్ రోడ్ల ప్రభుత్వం సైనిక బలగాలునైతం ఊహించని రీతిలో మావోయిస్టు పార్టీ తీవ్రంగా నష్టపోయింది. పార్టీ తెలంగాణ రాష్ట్ర కార్యదర్శి బడే దామోదర్ ఈ ఎన్ కౌంటర్ లో మరణించినట్లు ఆ పార్టీ ఆగ్రహానికి నాయకురాలు గంగా శనివారం రాత్రి ఒక ప్రకటన విడుదల చేశారు. బీజాపూర్ ఎస్కైంట్ రోడ్ల గంగా విడుదల చేసిన ప్రకటన ప్రకారం ఆరు నెలల నుండి దామోదర్ రాష్ట్ర కార్యదర్శిగా కొనసాగుతున్నారు. బడే దామోదర్ మేడారం సమీపంలోని కాల్యవల్లి గ్రామానికి చెందినవారు ఆయన 30 ఏళ్లుగా మావోయిస్టు పార్టీకి అంకితమై పనిచేస్తున్నారు ఆయన కుటుంబంలో ఇప్పటికే పలువురు నాయకులు వివిధ చోట్ల జరిగిన ఎస్కైంట్ రోడ్ల ఆశువులు భాశారు. తాజాగా జరిగిన ఫత్తీస్ గడ్ ఎస్కైంట్ రోడ్ల తెలంగాణ రాష్ట్ర కార్యదర్శి మరణించినట్లు వచ్చిన వార్త సంచలనం రేపుతుంది. మావోయిస్టు పార్టీ గంగా విడుదల చేసిన లేఖ యధాతథంగా అందిస్తున్నాం... బీజాపూర్ జిల్లాలోని ఉసురీ పోలీస్ స్టేషన్ పరిధిలోని పూజారి కంకేర్ గ్రామంలో జనవరి 16న నిరాయుధ గ్రామస్థులపై ప్రభుత్వ మారణకాండ మరియు క్షిపణి దాడికి వ్యతిరేకంగా నిరసన, కామ్రేడ్ దామోదర్ (తెలంగాణ రాష్ట్ర కార్యదర్శి), హంగి (మిలిటరీ సభ్యులు), దేవే (పార్టీ మిలిటరీ సభ్యుడు), జోగా (పార్టీ మిలిటరీ సభ్యుడు), నరసింహారావు (మిలిటరీ సభ్యుడు) మరియు సివిఐ మావోయిస్టులేని మా ఇతర కామ్రేడ్లకు లాంగ్ లివ్ అంటూ

లేఖలో పేర్కొన్నారు ఇటీవల, రాష్ట్రంలోని మరియు కేంద్రంలోని ఫాసిస్ట్ ప్రభుత్వం మరియు భద్రతా దళాలు బీజాపూర్ జిల్లాలోని పూజారి కంకేర్ ప్రాంతంలో 'ఆపరేషన్' పేరుతో క్రూరమైన మరియు అమానవీయ అణచివేత ప్రచారాన్ని ప్రారంభించాయి. పెట్టుబడిదారీ రాజ్యాధికారం ఆదేశానుసారం బస్తర్ సహజ వనరులను దోచుకోవడం మరియు వారి భూములు మరియు అడవుల నుండి గిరిజనులను నిర్మూలించడం ఈ ప్రచారం యొక్క నిజమైన లక్ష్యం. ఈ ఆపరేషన్లో మా సంస్థ 18 మంది వీర సహచరులను కోల్పోయింది. ఈ వీరులు తమ చివరి శ్వాస వరకు పెట్టుబడిదారీ దోపిడీకి, దోపిడీకి వ్యతిరేకంగా పోరాడారు. ముఖ్యంగా కామ్రేడ్ బడే చోఖారావు (దామోదర్ దాదా) ధైర్యసాహసాలను ప్రదర్శించి, పోరాడుతూ అమరుడయ్యాడు. అతని మరణం సంస్థకు కోలుకోలేని నష్టాన్ని కలిగించింది. అయితే అతని విప్లవాత్మక వారసత్వం వేలాడి మంచి కొత్త సహచరులకు స్ఫూర్తినిస్తుంది. మా ప్రతికార చర్యలో పోలీస్ గ్రామ ప్రజలు భారీ నష్టాలను చవిచూశారు, ఇందులో వారి 5 మంది వ్యక్తులు మరణించారు మరియు అనేక డజన్ల మంది తీవ్రంగా గాయపడ్డారు. పోలీస్ తన వైఫల్యాన్ని దాచడానికి అమాయక గ్రామస్థుల ను హింసించాడు. చాలా మంది అమాయక గ్రామస్థులను అడవుల నుండి బలవంతంగా లాగి కొట్టారు. నక్కలైట్లుగా ప్రకటించి పలువురు గ్రామస్థులను కూడా పోలీసులు తమ వెంట తీసుకెళ్లారు. తమ వైఫల్యాన్ని దాచుకునేందుకు మోటార్లపైకి, ట్రాక్టర్లపైకి నిప్పు పెట్టారు. ఈ "ఆపరేషన్"లో దండెవాడ దిప్పూట్టి ఇన్నెక్టర్ జనరల్ కమ్రేడ్లను మరియు బీజాపూర్ ఎస్సీ జిత్తేంద్ర యాదవ్ నేతృత్వంలో 5000 మందికి పైగా హిందూత్వ ఫాసిస్ట్ సైనికులు అత్యాధునిక ఆయుధాలతో మా సహచరులకు వ్యతిరేకంగా వచ్చారు.

కానీ మన విప్లవ శక్తులు వారికి గట్టి సమాధానమిచ్చాయి. సహజ వనరులను దోచుకోవడానికి గిరిజనులపై ప్రభుత్వం యుద్ధం చేస్తున్న బస్తర్ ఇప్పుడు దేశంలో అత్యంత సైనికీకరణ ప్రాంతంగా మారింది. ఈ "నక్కల్ నిర్మూలన" ప్రచారం కింద గిరిజన సంఘాలు ఎక్కువగా టార్గెట్ అవుతున్నాయి. జాతీయ మరియు అంతర్జాతీయ వేదికలపై ఈ అమానవీయ దురాగతాలను బహిష్కరణ చేయాలని మేము అభ్యుదయ మేధావులు, పాత్రికేయులు, మానవ హక్కుల కార్యకర్తలు మరియు ప్రజా సంఘాలందరికీ విజ్ఞప్తి చేస్తున్నాము. అన్యాయానికి వ్యతిరేకంగా నిలబడాల్సిన సమయం ఇది. దోపిడీకి వ్యతిరేకంగా పోరాటంచీరకాలం! విప్లవ శుభాకాంక్షలతో... అంటూ గంగ లేఖను ముగించారు

అమ్మో.. గుర్రపుడెక్క..!

రామన్నపేట : గుర్రపుడెక్క.. ఈ పేరు వింటేనే మూసీ పరివాహక రైతులు, మత్స్యకారులు భయాందోళన చెందుతున్నారు. దీని కారణంగా ఏటి కాల్యతో పాటు యాదాద్రి భువనగిరి, నల్గొండ జిల్లాల్లో వేలాది ఎకరాలకు సాగునీరు అందించే ఆసిఫ్ నహర్ కాల్యల్లో సాగునీరు పలు ప్రాంతాల్లో ముందుకు సాగని పరిస్థితి నెలకొంది.



మత్స్యకారులకు జీవనాధారం

మూసీ కాల్యలు వందలాది మత్స్యకారుల కుటుంబాలకు జీవనాధారంగా మారాయి. ఆసిఫ్ నహర్, ఏటి కాల్యల్లో గుర్రపు డెక్క సమస్య తీవ్రంగా ఉంది. శోభనాద్రిపురం వద్ద మూసీ నది నుంచి మునిపంపుల చెరువు వరకు ఏటికాల్య నిర్మాణం జరిగింది. దీని ద్వారా 500 ఎకరాలకు పైగా సాగునీరుండుతోంది. ఈ కాల్యలు ప్రస్తుతం గుర్రపుడెక్కతో నిండి సాగునీరు ముందుకు సాగడం లేదు. గుర్రపుడెక్క సమస్య రామన్నపేట, వలిగొండ తదితర మండలాల్లో అధికంగా కనిపిస్తోంది. అనేక చోట్ల కాల్యలు, చెరువులు పూర్తిగా గుర్రపు డెక్కకు నిండి పచ్చని మైదాన ప్రాంతాలుగా దర్శనమిస్తున్నాయి.

ప్రయోగాత్మకంగా...

వలిగొండ మండలం నెమలికాల్య నుంచి నీర్లుం శివారు వరకు 20కి.మీ.లను మొదటి విడతగా గుర్రపుడెక్క తొలగింపునకు ప్రభుత్వం రూ. 30లక్షలు మంజూరు చేసింది. అధికారులు రెండు వారాల క్రితం ప్రయోగాత్మకంగా డ్రైన్ సాయంతో కాల్యలో రసాయనాలు పిచికారీ చేశారు. అనంతరం హిటాచితో తొలగించే పనులు చేపట్టనున్నారు.

చర్యలు చేపట్టాం... సంతోషే, ఏకా, నీటిపారుదల శాఖ, రామన్నపేట
తొలి విడతగా గుర్రపు డెక్క తొలగింపు ప్రక్రియ చేపట్టాం. ఇది విజయవంతం అయితే రెండో విడత చేపడతాం. దీంతో పాటు ఏటి కాల్య తదితర కాల్యలో గుర్రపుడెక్క తొలగింపు చర్యలు తీసుకుంటాం.

లక్ష్మం ఘనం.. ఆచార్య భగ్నం

మునగాల : తడి, పొడి చెత్తను వేర్వేరుగా సేకరించాలనే లక్ష్యంతో గత ప్రభుత్వం పంపిణీ చేసిన చెత్తదబ్బాల వినియోగం అంతగా ఉండటం లేదు. స్వచ్ఛభారత్లో భాగంగా 2019లో జిల్లాలో ప్రతి ఇంటికి రెండు చొప్పున ఈ దబ్బాలు పంచివచ్చారు. ప్రజలు తడి, పొడి చెత్తను వేరుచేసి గ్రామపంచాయతీ ట్రాక్టర్లకు అందించాలి. ఆ చెత్తను వేర్వేరుగా తీసుకెళ్లి వర్మి కంపోస్టు ఎరువుల తయారీకి చర్యలు తీసుకునేలా ప్రక్రియను రూపొందించారు. ఈ విధానం ఆరంభంలో కొంత వరకు ఫలితాన్ని ఇచ్చినా తరువాత ముణ్ణాళ్ల ముచ్చటగా మారింది.

పరిస్థితి ఇది..

దాదాపు ప్రతి గ్రామపంచాయతీలో 2019లో సెగ్రిగేషన్ షెడ్్యు నిర్మించారు. అదే సమయంలో ప్రతి ఇంటికి రెండు చెత్త వేసే దబ్బాలను పంపిణీ చేశారు. దబ్బాలు పగిలి మూలన పడ్డాయి. ప్రస్తుతం ప్రజలు చెత్తకోసం సంచులు, ప్లాస్టిక్ కవర్లను వినియోగిస్తున్నారు. పంచాయతీ ట్రాక్టర్ల ద్వారా సేకరించిన చెత్తను సెగ్రిగేషన్ షెడ్యూలో వేరు వేసి సేంద్రియ ఎరువు తయారు చేయకుండా, డంపింగ్ యార్డులకు తరలించి తగలబెడుతున్నారు. దీంతో వాతావరణ కాలక్షృంధితో పాటు, ప్రజలు అనారోగ్యం పాలయ్యే అవకాశం ఉంది.

నిలిచిన వర్మి కంపోస్టు..తడి, పొడి చెత్తను వేరుగా ఇవ్వాలనే అంశాన్ని గ్రామపంచాయతీ సిబ్బంది గాలికి వదిలేసింది. తడిచెత్తతో వర్మి కంపోస్టు ఎరువుల తయారీ ప్రకారధికంగా మారింది. గతంలో కొన్ని పంచాయతీల్లో వర్మి కంపోస్టు తయారు చేసినా, ప్రస్తుతం దాదాపు ఎక్కడా తయారు చేయడం లేదని ప్రజలు చెబుతున్నారు. గ్రామపంచాయతీ సిబ్బందికి వేతనాలు సక్రమంగా రాకపోవడంతో వారు కేవలం చెత్తను సేకరించి డంపింగ్ యార్డులకు తరలిస్తున్నారు. అక్కడ వేరుచేసే ప్రక్రియ చేపట్టడం లేదు. చెత్త దబ్బాలను గతంలోనే పంపిణీ చేశారని, మళ్లీ పంపిణీకి ఆదేశాలు రాలేదని ఎంపీడీవో రమేశ్ దీన్దయాల్ తెలిపారు. సెగ్రిగేషన్ షెడ్యూ వద్ద తడి, పొడి చెత్తను వేరు చేసే ప్రక్రియపై రృష్టి పెడతామని చెప్పారు. ఉన్నతాధికారుల రృష్టికి సమస్యను తీసుకెళ్తామన్నారు.

జోరుగా యాసంగి సాగు

మెదక్: మెతుకునీమల్ యాసంగి పంటల సాగు జోరుగా కొనసాగుతోంది. జిల్లాలో ఎక్కువగా బోర్ల కిందనే పండిస్తున్నారు. ఈ సీజన్లో బోర్లతో పాటు తైలం జరిగిన చెరువుల ప్రాంతాల్లో పంటలను పండిస్తున్నారు. మరోవైపు ప్రాజెక్టుల ద్వారా నీటిని విడుదల చేయనున్నదంతో వాటి పరిధిలో సాగు చేస్తున్నారు. ఎక్కువగా వరితో అన్నదాతలు మొగ్గుచూపుతున్నారు.



మనపూర్ కింద 25వేల ఎకరాలు

జిల్లాలో యాసంగిలో అన్ని రకాల పంటలు కలిపి 2,84,836 ఎకరాల్లో సాగు అవుతుందని వ్యవసాయ శాఖ అధికారులు అంచనా వేశారు. వరి, శనగ, జొన్న, మొక్కజొన్న తదితర పంటలను ఎక్కువగా వేస్తుంటారు. ఈ సీజన్లో పంటల సాగు ముగింపు దశకు చేరుకునే లోపు ఎక్కువ నీటి వాడకం అవసరం కావడంతో అన్నదాతలు ముందుగా బోర్ల కిందనే పంటలు వేశారు. ఏకైక మధ్యతరహా ప్రాజెక్టు ఘనపూర్ కింద సుమారు 25వేల ఎకరాల్లో సాగు అవుతుందని అంచనా వేశారు. పలు విడతల్లో నీళ్లను ఆనకట్ట నుంచి దిగువకు విడుదల చేయాలని నీటి పారుదల శాఖ అధికారులు నిర్ణయించారు. ఆనకట్ట పరిధిలోని రైతులు ఇప్పుడిప్పుడే సాగు పనులు మొదలు పెట్టారు.

80,103 ఎకరాల్లో....

ప్రస్తుత యాసంగిలో అన్ని రకాల పంటల సాగు లక్ష్యం 2.84లక్షల కాగా, ఇప్పటి వరకు 80,103 ఎకరాల్లోనే సాగుయ్యాయి. ఇందులో వరి అత్యధికంగా 75,000 ఎకరాల్లో, జొన్న 3,047 ఎకరాలు, మొక్కజొన్న 1,669 ఎకరాల్లో సాగు చేశారు. వరి నాట్లు కొనసాగుతున్నందున పంటల విస్తీర్ణం పెరిగే అవకాశం ఉంది. చలి అధికంగా ఉండడంతో ప్రభావం చూపుతోంది. 2023-24 యాసంగిలో 2,73,801 ఎకరాల్లో అన్ని రకాల పంటలను వేశారు.

సైకిల్ ట్రాక్ అంతర్జాతీయం..

నిర్మాణం నాసిరకం

హైదరాబాద్: భారీ ఎత్తున ప్రజాధనం ఖర్చు పెట్టి అంతర్జాతీయ ప్రమాణాలకు అనుగుణంగా నిర్మించామని చెప్పుకున్న అవుటర్ రింగ్ రోడ్డు సైకిల్ ట్రాక్.. నాణ్యత దౌర్బలతనం బయట పడుతోంది. వట్టి నాగులపల్లివద్ద తాజాగా మరోసారి సైకిల్ ట్రాక్ కు పగుళ్లు ఏర్పడ్డాయి. ఈ ఫోటోలు సామాజిక మాధ్యమాల్లో వైరల్ కావడంతో రంగంలోకి దిగిన హైదరాబాద్ మహానగరాభివృద్ధి సంస్థ(హెచ్ఎండీఏ) అధికారులు వెంటనే తాత్కాలిక మరమ్మతులు చేపట్టారు. గతంలో కూడా ఇదే ప్రాంతంలో పగుళ్లు రావడంతో పూడ్చివేశారు. గత ఆసెంబ్లీ ఎన్నికలు సమీపిస్తున్న తరుణంలో హడావుడిగా పనులు చేపట్టడంతో ఆ ప్రభావం నాణ్యతపై పడిందనే విమర్శలు వెల్లువెత్తుతున్నాయి. వట్టి నాగులపల్లి నుంచి దాదాపు 3 కిలోమీటర్ల మేరకు గతంలో జలమండలికి చెందిన 3500 ఎంఎండయా నీటి పైపులైన్ ఏర్పాటుచేశారు. దాని పైనుంచే సైకిల్ ట్రాక్ నిర్మాణం చేపట్టారు. ఓవైపు పైపులైన్ పనులు జరుగుతుండగానే.. హడావుడిగా ట్రాక్ నిర్మించారు. పైపులైన్ కు తవ్వున భారీ ట్రెంచ్ పూడ్చివేతలో శాస్త్రీయత లేకుండా పనులు చేయడంతోనే ట్రాక్ కు ముప్పు ఏర్పడిందని హెచ్ఎండీఏ అధికారి ఒకరు వ్యాఖ్యానించడాన్ని బట్టి.. పనుల్లో నాణ్యత తీరు స్పష్టమవుతోంది. పైపులైన్ పొడవునా నిత్యం ఎక్కడో ఒకచోట



పగుళ్లు ఏర్పడుతున్నాయి. అవి పెద్దవైతే కింద ఉన్న పైపులైన్ మనుగడ కష్టమని చెబుతున్నారు. భారీ పైపులైన్ కావడంతో జాయింట్లవద్ద ఎక్కువైనా లీకేజీ ఏర్పడి నీళ్లు పైకి ఉబికి వస్తే.. ఆ పరిధిలో సైకిల్ ట్రాక్ కొట్టుకుపోయే ప్రమాదముందని అంటున్నారు.

కిలోమీటర్లకు రూ.3.91 కోట్ల వరకు..

అవుటర్ చుట్టూ 23 కిలోమీటర్ల పరిధిలో సైకిల్ ట్రాక్ నిర్మించారు. నాసక్రాంగూడ నుంచి పోలీస్ ఆకాడమీ వరకు 8.5, నార్సింగి నుంచి కొల్లూరు 14.5 కి.మీ.మేర ఏర్పాటు చేశారు. ఇందుకు రూ.90 కోట్లు వెచ్చించారు. అంటే ప్రతి కిలోమీటర్ కు దాదాపు రూ.3.91 కోట్లు చొప్పున వెచ్చించారు. ట్రాక్ మొత్తం సోలార్ రూఫ్ టాప్ నిర్మించి 16 మెగావాట్ల విద్యుత్తు ఉత్పత్తి చేయనున్నట్లు చెప్పారు. రాత్రి కూడా సైక్లింగ్ చేసేలా లైటింగ్ ఏర్పాటుచేస్తున్నట్లు ప్రకటించారు. సోలార్ విద్యుదుత్పత్తి 10-13 మెగావాట్లకు దాటడం లేదని తెలుస్తోంది. ట్రాక్ నాణ్యతపై హెచ్ఎండీఏ అధికారులను వివరణ కోరగా.. పైపులైన్ పనుల తర్వాత ట్రెంచ్ పూడ్చటంలో జలమండలి సరైన ప్రమాణాలు పాటించకపోవడంతోనే పగుళ్లు వస్తున్నాయన్నారు. పగుళ్లు వచ్చిన చోట సిమెంటుతో పూడ్చుతున్నాయన్నారు.

మరమ్మత్తుకు ఆసరా

ముస్తాబాద్ : ఈ చిత్రంలోని రామగిరి మండలం కల్వచెర్ల పీహెచ్ఎస్ నిర్మాణాన్ని 2008లో రూ.6.50 లక్షలతో మొదలుపెట్టారు. అనంతరం నిధులు సరిపోక కొన్నేళ్లు అసంపూర్ణిగానే వదిలేశారు. గతేడాది మరో రూ.5.50 లక్షలతో పల్లె దవాఖానా పేరిట మిగిలిన పనులు పూర్తిచేసి ఆస్పత్రిని ప్రారంభించారు. కిటికీలకు, వైర్ల సామగ్రికి ప్రస్తుతం రూ.7.50 లక్షలు కేటాయించగా.. రోగులకు సేవలు మెరుగుపడనున్నాయి. న్యూస్ బీట్, పెద్దపల్లి కలెక్టరేట్: పగుళ్లుభారిన గోడలు.. పెచ్చులూడుతున్న ప్రకృతులు.. అనవ్వనవ్వే విద్యుత్తు వ్యవస్థ.. నిరుపయోగంగా మారిన మరుగుదొడ్లు.. ఇది జిల్లాలోని వలు ప్రభుత్వ పాఠశాలలు, ఆస్పత్రులు, వసతి గృహాల పరిస్థితి. ఈ సమస్యల పరిష్కారంపై కలెక్టర్ ప్రత్యేక దృష్టి సారించారు. ఇప్పటివరకు పలు కారణాలతో అరకొర పనతులతో ఉన్న వాటికి మరమ్మతులకు తన కోటా కింద రూ.11.14 కోట్లు ఇటీవల కేటాయించారు. ఈ పనులను పంచాయితీరాజ్ ఇంజనీరింగ్ శాఖ అధికారులు పర్యవేక్షించనున్నారు. టెండర్ ప్రక్రియ పూర్తి చేసిన అధికారులు పనులు ప్రారంభించేందుకు సిద్ధమవుతున్నారు.

బడుల ప్రగతికి ప్రాధాన్యం

ప్రభుత్వ బడుల్లో భవనాలు సక్రమంగా లేక విద్యార్థులు ఇబ్బందులు పడుతున్నారు. మూత్రశాలలు, మరుగుదొడ్ల మరమ్మత్తులో ఏళ్ల తరబడి జాప్యం జరుగుతోంది. పైకప్పులు ప్రమాదకరంగా మారి పెచ్చులూడుతున్నాయి. మర్రాలకు బడులకు సెలవు ఇవ్వాలి పరిస్థితి నెలకొంది. కొన్ని చోట్ల



అసంపూర్ణి ప్రహరీ నిర్మాణంతో పకువులు, వండుల, ఆకతాయిల సంచారంతో అసౌకర్యం కలుగుతోంది. జిల్లాలో ఏయే పాఠశాలల్లో ఈ సమస్య నెలకొందో అక్కడ అభివృద్ధి పనులు చేపట్టనున్నారు. **కలెక్టర్ సందర్శన.. సమస్యలు గుర్తింపు**జిల్లాలోని ఎస్సీ, బీసీ వసతి గృహాల్లో విరిగిన కిటికీలు, తలుపులతో దోమలు పైరవిహారం చేస్తున్నాయి. మూత్రశాలలకు తలుపులు లేక ఇబ్బంది పడుతున్నారు. పగుళ్లు భారిన నేలతో ప్రమాదం పొంచి ఉంది. కలెక్టర్ వసతి గృహాల సందర్శనలో భాగంగా సమస్యలు గుర్తించి.. వాటి పరిష్కారానికి నిధులు మంజూరు చేశారు. దీంతో ఎట్టతేలకు విద్యార్థులు సమస్యలు దూరం కానున్నాయి.

చౌక్ వైద్యానికి భరోసా
ప్రాథమిక, ఉపవైద్య కేంద్రాల్లో అరకొర పనతులతో రోగులు ఇక్కట్లు ఎదుర్కొంటున్నారు. సరిపడా పరికరాలు లేక వైద్యులు పట్టణ ప్రాంతాలకు సిఫార్సు చేస్తున్నారు. కొన్నిచోట్ల కొత్త భవనాలు ఉన్నప్పటికీ చిన్న చిన్న సమస్యలతో సేవలు అందడం లేదు. ప్రస్తుతం కలెక్టర్ కోటా నిధులతో మరమ్మతులు చేయాల్సిన ఆరోగ్య కేంద్రాలను బాగు చేయనున్నారు. ఆధునిక పరికరాలు తెప్పించనున్నారు.

నీటిబాటు.. అందితే ఒట్టు!



కరీంనగర్ : కరీంనగర్ గ్రామీణ మండలంలోని ఎస్సార్సీ డి-94 కాలువ గుండా నీరందక యానంగి పంటలు సాగు చేసిన రైతులు ఇబ్బందులు ఎదుర్కొంటున్నారు. డి-94 మల్కాపూర్ వద్ద ప్రారంభమయ్యే కాలువకు ఆరు వందల క్యూసెక్కులు నీరు రావాల్సి ఉంది కానీ.. ప్రస్తుత యానంగిలో మూడు వందల నుంచి నాలుగు వందల క్యూసెక్కుల నీరే వస్తోంది. దీంతో చివరి ఆయకట్టు గ్రామాల్లైన చేగుర్తి, దుర్గేడు, గోపాల్ పూర్ తదితర గ్రామాల్లో వేలాది ఎకరాల పంటలకు నీరందటం లేదని రైతులు చెబుతున్నారు.

రైతుల్లో ఆందోళన

వచ్చిన నీటిని ఎగువ రైతులే మరల్చుకుంటుండంతో తమ ఆయకట్టుకు నీరందని పరిస్థితి నెలకొందని రైతులు చెబుతున్నారు. కాలువ నీటి ఆధారంగా పంటలు సాగు చేసిన రైతులు ఇతర రైతుల బావుల నుంచి పైపులైన్ల ద్వారా పంటలకు నీరందజేస్తున్నారు. 30 శాతం మంది రైతులు కాల్వ నీటి ఆధారంగా మొక్కజొన్న, కూరగాయలు, వరి తదితర పంటలు సాగు చేస్తుంటారు. మొదట్లోనే కాల్వ నీరు

సక్రమంగా అందటం లేదంటే ఏప్రిల్ 2 వరకు సక్రమంగా అందుతుండా అనే ఆందోళన రైతుల్లో వ్యక్తమవుతోంది. ప్రజాప్రతినిధులు, నీటిపారుదలశాఖ అధికారులు వట్టించుకొని తమ పంటలకు సక్రమంగా నీరందేలా చూడాలని కోరుతున్నారు. సాగునీటి సమస్యపై నీటిపారుదల శాఖ డీఈఈ సంతోకకుమార్ ను సంప్రదించగా.. ఎగువ రైతులు దిగువకు నీరు వదలాలని చెబుతున్నామని, త్వరలోనే సమస్యను పరిష్కరిస్తామని తెలిపారు.

కాలువ నీర్ ఆధారం

కాలువ నీరు వస్తుంది కదా అని దుర్గేడు గ్రామ శివారులో నాలుగు ఎకరాల్లో వరి సాగు చేశా. బావి నీటితో మొత్తం పొలం పొరటం లేదు. చాలా మంది రైతులం కాలువ నీటి ఆధారంగా పంటలు సాగు చేసి నీటి కోసం ఎదురుచూస్తున్నారు. కలెక్టర్ చొరవ చూపాలి. - అనుముల మహేందర్, రైతు, గోపాల్ పూర్, కరీంనగర్ గ్రామీణ మండలం

కాలువలపై పట్టింపే?

ఎల్లంపల్లి ప్రాజెక్టులో భాగంగా నారాయణపూర్ జలాశయాన్ని నింపి చొప్పుదండి, వేములవాడ నియోజకవర్గాలకు సాగునీటిని అందించేందుకు కాలువలు నిర్మించారు. ఏళ్లుగా నిర్లహణ కొరవడి, మరమ్మతులు చేపట్టకపోవడంతో కాలువల్లో పిచ్చిచెట్లు ఏవుగా పెరిగి నీటి ప్రవాహానికి అడ్డుగా మారాయి. యానంగి పంటలకు నీటిని అందించేందుకు బుద్ధవారం ఎల్లంపల్లి నుంచి నీటిని పైపులైన్ల ద్వారా విడుదల చేశారు. రెండేళ్ల కిందట నారాయణపూర్ చెరువులోని మట్టిని ఇటుక బట్టీలకు అక్రమ రవాణా చేసిన సమయంలో లాఠీలు వేళ్లందుకు దారిన విస్తరించారు. బండరాళ్లు కాలువలో పడేసి ధ్వంసం చేశారు. దీంతో కాలువ కుచించుకుపోయి నీటి ప్రవాహం ఇబ్బందిగా మారింది. ఎడమ కాలువ ద్వారా మండలంలోని చర్లపల్లి ఎస్, లక్ష్మీదేవిపల్లి, నాగిరెడ్డిపూర్, కొందాయపల్లి, కుర్చుపల్లి, ర్యాలపల్లి, చర్లపల్లి ఆర్ గ్రామాలతోపాటు మల్కాల, కొడిమ్యాల, రామడుగు మండలాల్లోని ఆయా గ్రామాలకు సాగునీటిని అందిస్తారు. ప్రధాన, ఉప కాలువల్లో ఏవుగా పెరిగిన చెట్లతో నీటి విడుదలలో ఇబ్బందులు కలుగుతున్నాయి. ఇటీవల ఇదే సమస్యపై ఆయా గ్రామాల రైతులు ఎమ్మెల్యే మేడిపల్లి సత్యం, సాగునీటి పారుదల శాఖ ఈఈ శ్రీనివాస్ గుప్తాకు వివరించారు. సమస్య పరిష్కారానికి సత్వర కృషి చేయాలని అన్నదాతలు కోరుతున్నారు.

నాలుగో నగరం ప్రణాళికలు వేగిరం..

ఐదో సంస్థలు, పరిశ్రమల ఏర్పాటుకు చర్యలు



హైదరాబాద్: రాష్ట్రంలో కొత్తగా ఐదో సంస్థలు, పరిశ్రమలను స్థాపించేందుకు ప్రభుత్వం శరవేగంగా ప్రణాళికలను సిద్ధం చేస్తోంది. నాలుగో నగరం చుట్టూ వీటిని ఏర్పాటు చేసేందుకు వీలుగా ప్రభుత్వ, పట్టా భూముల వివరాలను సేకరించేందుకు రెవెన్యూ అధికారుల కసరత్తు చేస్తున్నారు. రంగారెడ్డి, మేడ్చల్ జిల్లాలో ఔటర్ కు సమీపంలోని కొన్ని, విమానాశ్రయానికి దగ్గరగా మరికొన్ని ప్రాంతాలను ఇప్పటికే అధికారులు పరిశీలించారు. రెండు జిల్లాల్లో ఆరు మండలాల్లో కొన్ని గ్రామాలను సూక్ష్మప్రాయంగా ఎంపిక చేశారు. గతంలో పరిశ్రమలకు స్థలాల్నిచ్చి కార్యకలాపాలు కొనసాగించకపోవే వాటిని వెనక్కితీసుకునేందుకు అవసరమైన విధివిధానాలను రూపొందించాలని నిర్ణయించారు.

పరిశ్రమలు... టెక్నోలజీ

నాలుగో నగరానికి పదిహేను కిలోమీటర్ల వీధిలో పరిశ్రమలు, టెక్నోలజీ హబ్లను ప్రారంభించాలని అధికారులు యోచిస్తున్నారు. రంగారెడ్డి జిల్లా కలెక్టర్ కార్యాలయానికి సమీపంలో ఫ్యాక్టరీ సెన్సె ఆఫీల్ ఫోన్ విడిభాగాల తయారీ ప్లాంట్ ను ఏర్పాటు చేస్తోంది. షాబాద్ మండలంలో విద్యుత్ బస్సుల తయారీ, టెక్నోలజీ పరిశ్రమలు ఇప్పటికే

తమ కార్యకలాపాలు నిర్వహిస్తున్నాయి. కొత్తగా ఐదో, పరిశ్రమల హబ్లతో పాటు విద్యా సంస్థలు, వినోద కార్యకలాపాలు, రెస్టారెంట్లను ప్రారంభిస్తే నాలుగైదేళ్లలో అక్కడ కూడా అభివృద్ధి వేగవంతమవుతుందని అధికారులు అంచనా వేస్తున్నారు. ఐదో, పరిశ్రమల స్థాపనకు ముందే రహదారులు నిర్మించడం, మొక్కలు నాటడం వంటివి చేపట్టనున్నామని అధికారులు వివరించారు.

అన్ని అవసరాలకు అనుకూలంగా..

ఐదో సంస్థలు, పరిశ్రమల స్థాపన కోసం ప్రభుత్వం కేటాయించే భూములన్నీ అన్ని అవసరాలకు అనుకూలంగా ఉండేలా అధికారులు చూస్తున్నారు. శరీలింగంపల్లి, మహేశ్వరం, చేవేళ్, ఇబ్రహీంపట్నం, మేడ్చల్, ఫుల్కోనర్ మండలాల పరిధుల్లో ప్రభుత్వ స్థలాల వివరాలను సేకరించారు. ఒక్కో ప్రాంతంలో కనీసం వెయ్యి ఎకరాలు సేకరించాలన్న లక్ష్యాన్ని నిర్దేశించుకున్నారు. సెజ్ తరహాలో ఒకేచోట 200, 300 ఎకరాలు సేకరించాలని, పరిశ్రమలు, ఐదో సంస్థలకు సమీపంలో ప్రభుత్వ స్థలాలను అభివృద్ధి చేస్తే అక్కడ నివాసముండేందుకు వీలుంటుందని భావిస్తున్నారు.

అంకురాలకు విదేశీ సంస్థల ప్రోత్సాహం

హైదరాబాద్ : ఐదో హైదరాబాద్ లో పరిశోధనలు చేస్తున్న అంకుర సంస్థలపై విదేశీ సంస్థల ప్రతినిధులు ఆసక్తి ప్రదర్శిస్తున్నారు. ప్రాణాధార మందుల తయారీ, ఇంజనీరింగ్ బయోలాజీ, సెమికండక్టర్ల రూపకల్పన రంగాలకు ప్రాధాన్యం ఇస్తున్నారు. రెండేళ్లలో రూ.250 కోట్ల విలువైన పెట్టుబడులు పెట్టారు. హైదరాబాద్ కేంద్రీయ విశ్వవిద్యాలయంలోని ఆస్ట్రేర్ - బయోనెస్ట్ లో పరిశోధనలు చేస్తున్న అంకుర సంస్థలతో అమెరికా కేంద్రంగా కార్యకలాపాలు కొనసాగిస్తున్న సంస్థలు దీర్ఘకాలిక ఒప్పందాలు కుదుర్చుకుంటున్నాయి. ట్రిపుల్ ఐటీ హైదరాబాద్ లోని ప్రత్యేక పరిశోధన కేంద్రంలోని అంకురాలతో అమెరికా, ఐరోపా దేశాల కంపెనీలు చర్చిస్తున్నాయి.

రూపకల్పన... మార్కెటింగ్ వ్యూహాలు

హైదరాబాద్ కేంద్రంగా కార్యకలాపాలు కొనసాగిస్తున్న అంకుర సంస్థల్లో పెట్టుబడి పెడుతున్న విదేశీ సంస్థలు ఆయా సంస్థలు రూపొందిస్తున్న ఆవిష్కరణలు, వస్తువుల తయారీ, సాఫ్ట్వేర్ రూపకల్పన వంటి అంశాల్లో సలహాలు ఇవ్వడంతో పాటు మార్కెటింగ్ వ్యూహాల్లోనూ చేదోడుగా ఉంటున్నాయి. పేటెంట్ దరఖాస్తులు, వస్తువుల తయారీకి పరిశ్రమలను గుర్తిస్తున్నాయి. ప్రధానంగా క్యాన్సర్ చికిత్సలో రోగులకు ఇస్తున్న మందుల తయారీలో కొత్త ప్రమాణాలు, తక్కువ ధరలో బయోగ్యాస్ ప్లాంట్ల నిర్మాణం, కాలుష్యం తగ్గించే భవన నిర్మాణాల వంటి వాటికి విదేశీ ప్రతినిధులు ప్రాధాన్యమిస్తున్నారు. విదేశాల్లో పరిశోధనలతో పోల్చితే ఇక్కడ ఉత్పత్తి ఖర్చు తక్కువగా ఉండటం, వినియోగదారులు ఎక్కువగా ఉండడంతో ఇక్కడి అంకుర సంస్థలకు ప్రాధాన్యమిస్తున్నాయి.

ఔత్సాహిక సాంకేతికవేత్తలుగా ఎదిగేందుకు..

అంకుర సంస్థల ఏర్పాటు ద్వారా విద్యార్థులు ఔత్సాహిక పారిశ్రామి



కవేత్తలుగా ఎదిగేందుకు ట్రిపుల్ ఐటీ హైదరాబాద్ లో లీడ్స్ ఇన్ ఇన్వోవేషన్ ఫెలోషిప్ కార్యక్రమం కొనసాగుతోంది. ఇంజనీరింగ్ విద్యార్థులు, ఎంటెక్, పీహెచ్డీ పరిశోధకుల్లో సృజనను వెలికితీయడం దీని ప్రత్యేకత. ఇందులో చురుగ్గా పాల్గొంటున్న వారికి ట్రిపుల్ ఐటీ ఆచార్యులు శిక్షణ ఇస్తున్నారు. కృత్రిమమేధ, ఇంజనీరింగ్ బయోలాజీ, సెమికండక్టర్ల, భవిష్యత్ టెలికాం రంగం, క్వాంటమ్ పరిజ్ఞానం వంటివి ఇందులో ఉన్నాయి. విద్యార్థులు, పరిశోధకులు వీటిపై పరిశోధనలు నిర్వహించి ఫలితాలు వచ్చాయని నివేదిస్తే.. ట్రిపుల్ ఐటీ హైదరాబాద్ ఆచార్యులు అంకుర సంస్థల స్థాపించేందుకు ప్రోత్సహిస్తున్నారు.

కాలుష్యంతో ఉక్కిరిబిక్కిరి

రామగుండం : రామగుండం నగరపాలక ప్రాంతంలోని వీధిపల్లి గ్రామం కాలుష్యకోరల్లో చిక్కుకొని సతమతమవుతోంది. వాయు కాలుష్యంతో పాటు ఎరువుల కర్మాగారం నుంచి వెలువడే భారీ శబ్దాలను భరించలేక ఊరిని వదిలిపెట్టి వెళ్తున్న పరిస్థితులు నెలకొన్నాయని స్థానికులు చెబుతున్నారు. ఈ నేపథ్యంలో వీధిపల్లి గ్రామాన్ని అక్కడి నుంచి తరలించి పునరావాసం కల్పించాలంటూ కర్మాగారం యాజమాన్యంపై స్థానిక ఎమ్మెల్యే మక్సూద్ సింగ్ ఒత్తిడి తీసుకువస్తున్నారు. ఇటీవల ఎరువుల కర్మాగారం నిర్వహణ తీరును సమీక్షించేందుకు రామగుండం వచ్చిన ఆర్.ఎఫ్.సి.ఎల్. చీఫ్ ఎగ్జిక్యూటివ్ అధికారి అశోక్ సింఘాల్ ను కలిసి తక్షణమే తగు చర్యలు తీసుకోవాలని కోరారు

డిశ్చార్జ్ ప్లాంటు నిర్మాణమే శరణ్

రామగుండం ఎరువుల కర్మాగారం నుంచి వెలువడే రసాయన వ్యర్థాలతో పరిసర ప్రాంతాల ప్రజలు తీవ్ర ఇబ్బంది పడుతున్నారు. ఇటీవల రసాయన వ్యర్థాలను నేరుగా ప్రధాన మురుగు కాలువలోకి



వదలడంతో గోదావరిఖని విరల్ నగర్ ప్రాంత ప్రజలు వాసన భరించలేక ఇళ్లల్లోంచి పరుగెత్తాల్సిన పరిస్థితులు నెలకొన్నాయి. స్థానికులు తీవ్రస్థాయిలో ఆందోళనలు వ్యక్తం చేయడంతో స్పందించిన ఎమ్మెల్యే, మేయర్ మున్ముందు ఇలాంటి సమస్యలు ఎదురుకాకుండా చర్యలు తీసుకోవాలని కర్మాగారం ఉన్నతాధికారులను కోరారు. ఇదే స్థాయిలో వాయు కాలుష్యం తప్పదం లేదు. ప్రత్యేక పైపులైన్లను ద్వారా ఎరువుల కర్మాగారం రసాయన వ్యర్థాలను గోదావరినదిలోకి వదులుతున్నారు. దీనిపై అప్పటి ప్రజాప్రతినిధులు కాలుష్య నియంత్రణ మండలి అధికారులకు ఫిర్యాదు చేయడంతో కాలుష్య నివారణ చర్యలు తీసుకునేంత వరకు కర్మాగారంలో ఉత్పత్తి నిలిపివేయాల్సిందిగా ఆదేశించారు. కాలుష్య నియంత్రణ మండలి ఉన్నతాధికారులు కర్మాగారాన్ని పరిశీలించి మార్గదర్శకాలను జారీ చేశారు. గడువులోగా చర్యలు తీసుకుంటామని హామీ ఇచ్చిన యాజమాన్యం ఆచరణను విస్మరించింది. ఎట్టకేలకు సుదీర్ఘకాలం తర్వాత సుమారు రూ.210 కోట్ల అంచనా వ్యయంతో కర్మాగారంలో జీరో లిక్విడ్ డిశ్చార్జ్ ప్లాంటు నిర్మాణం చేపట్టేందుకు కర్మాగారం చర్యలు తీసుకోగా ఇటీవలే టెండర్లు పిలిచారు.

పునరావాసమే పరిష్కారం..

గతంలో ఎఫ్.సి.ఐ. ఎరువుల కర్మాగారం గోదావరిఖని వైపునకు ఉండడంతో వీధిపల్లి వాసులు అంతగా ఇబ్బంది పడేవారు కాదు. తాజాగా ఆర్.ఎఫ్.సి.ఎల్. ఎరువుల కర్మాగారం పూర్తిగా వీధిపల్లి పక్కనే ప్రహరీని ఆనుకొని నిర్మించడంతో వీధిపల్లి వాసులు తీవ్ర ఇబ్బంది పడుతున్నారు. కర్మాగారం నుంచి వెలువడే శబ్దాలతో పక్కపక్కనే ఉన్న ఒకరికొకరు మాట్లాడుకుంటే వినిపించని పరిస్థితులు నెలకొన్నాయి. అమ్మనియూ లీకేజీ జరిగిందంటే ముక్కు పుటాలు అదిరిపోవాల్సిందే.

ఆశ.. నిరాశ!

ముస్తాబాద్ : కళ్ల ముందే రెండు పడక గదుల ఇళ్ల నిర్మాణాలు పూర్తయ్యాయి. గ్రామ సభల ద్వారా లబ్ధిదారులను ఎంపిక చేసి ఏళ్లు గడుస్తుంది. అయినా వారి సొంతింటి కల మాత్రం నెరవేరిన దాఖలాలు లేవు. గుత్తేదారు వివరి దశలో చిన్న చిన్న పనులు చేపట్టకుండా వదిలేయడం, కాంగ్రెస్ ప్రభుత్వం పట్టించుకోకపోవడంతో లబ్ధిదారులు తీవ్ర నిరాశ చెందుతున్నారు. నిర్మించినవి అసాంఘిక కార్యకలాపాలకు అడ్డాగా మారాయని లబ్ధిదారులు ఆవేదన వ్యక్తం చేస్తున్నారు.ముస్తాబాద్ మండలంలోని ముస్తాబాద్, మోహినకుంట, మద్దికుంట, పోత్లల్, చిప్పలపల్లి గ్రామాల్లో రెండు పడక గదుల ఇళ్ల నిర్మాణాలు పూర్తి చేసి ప్రారంభించారు. కొందాపూర్, గూడెం గ్రామాల్లో ఇళ్లు నిర్మించారు. ఈ రెండు గ్రామాల్లో ముందుగానే గ్రామ పంచాయతీ పాలకవర్గం సమక్షంలో గ్రామ సభలు నిర్వహించి లబ్ధిదారులను ఎంపిక చేశారు.కొందాపూర్ లో 40 ఇళ్లు నిర్మించారు. తలుపులు, కిటికీలు, ఫ్లంబింగ్, సెప్టిక్ ట్యాంకులు, పెయింటింగ్ పనులు పూర్తి కాలేదు. దీంతో లబ్ధిదారులకు పంపిణీ చేయలేదు. గూడెంలో 48 ఇళ్లు కట్టారు. ఎలక్ట్రికల్, ఫ్లంబింగ్, సెప్టిక్ ట్యాంకు వంటి చిన్న చిన్న పనులు చేయాల్సి ఉంది. సదరు గుత్తేదారు పనులు చేయకపోవడంతో పంపిణీ చేయలేదని లబ్ధిదారులు వాపోతున్నారు.నాటి నుంచి నేటి వరకు



లబ్ధిదారులు రెండు పడక గదుల ఇళ్ల కోసం ఎదురుచూస్తున్నారు. ప్రభుత్వం మారిపోవడంతో తరవాత వీటిని వట్టించుకున్న నాథుడు లేడు. నిరుపయోగంగా మారాయి. ఇళ్లు అసాంఘిక కార్యకలాపాలకు అడ్డాగా మారాయని ఆయా గ్రామాల వాసులు పేర్కొంటున్నారు. మరోవైపు లబ్ధిదారుల్లో తీవ్ర నిరాశ నెలకొంది. సొంతింటి కల నెరవేరే పరిస్థితి కనిపించడం లేదని ఆందోళన చెబుతున్నారు. ఇప్పటికైనా కాంగ్రెస్ ప్రభుత్వం దృష్టిసారించి అసంపూర్ణిగా ఉన్న ఇళ్లను పూర్తి చేసి పంపిణీ చేయాలని లబ్ధిదారులు వేడుకొంటున్నారు. పనులు పూర్తి చేయాలి గూడెంలో రెండు పడక గదుల ఇళ్లు 48 నిర్మించారు. తలుపులు, కిటికీలు, ఫ్లంబింగ్, సెప్టిక్ ట్యాంకులు, పెయింటింగ్ పనులు మిగిలి ఉన్నాయి. గుత్తేదారు పనులను మధ్యలో వదిలేశారు. ప్రజాప్రతినిధులు, సంబంధిత అధికారులు చొరవ తీసుకొని సదరు గుత్తేదారు ద్వారా పనులు పూర్తి చేయించి లబ్ధిదారులకు అందించాలి. ఈ ఇళ్లు లబ్ధిదారులకు అందిస్తే ఇందిరమ్మ ఇళ్ల లబ్ధిదారుల ఎంపిక సులభమవుతుంది. ఇరువురికి న్యాయం చేసినవారవుతారు.- చిట్టేని శ్రీనివాసరావు, స్థానికుడు ఆసంపూర్ పనులపై తెలుసుకుంటానేను ఇటీవలే ఏకంగా బాధ్యతలు చేపట్టాను. రెండు పడక గదుల ఇళ్ల పనులు ఎందుకు పూర్తి చేయలేదనే విషయాన్ని సదరు గుత్తేదారును అడిగి తెలుసుకొంటాను. - నిఖిల్ సాయి, ఆర్అండ్పీ ఏక

తెలంగాణలో ఎస్టీటీ డేటా సెంటర్ భారీ పెట్టుబడి



హైదరాబాద్: తెలంగాణలో భారీ పెట్టుబడి పెట్టేందుకు ఎస్టీటీ డేటా సెంటర్ ముందుకొచ్చింది. ఈ సంస్థ రూ.3,500 కోట్ల పెట్టుబడి పెట్టేందుకు మంత్రి శ్రీధర్బాబు సమక్షంలో రాష్ట్ర ప్రభుత్వంతో ఒప్పందం కుదుర్చుకుంది. సింగపూర్‌లోని ఎస్టీటీ డేటా సెంటర్ కార్యాలయంలో జరిగిన కార్యక్రమంలో ఎంవోయూపై ఎస్టీటీ సీఈవో బ్రూన్ సంతకాలు చేశారు. ఇప్పటికే హైటెక్ సిటీలో ఓ డేటా సెంటర్ నిర్వహిస్తోన్న ఎస్టీటీ.. ముచ్చర్ల మీర్ఖాన్‌పేట్‌లో మరో డేటా సెంటర్‌ను ఏర్పాటు చేయనుంది. ఎస్టీటీ డేటా సెంటర్ సంస్థ నిర్ణయాన్ని సీఎం రేవంత్‌రెడ్డి ఆహ్వానించారు. డేటా సెంటర్ హబ్‌గా హైదరాబాద్ మారుతోందని హర్షం వ్యక్తం చేశారు.

సింగపూర్ పర్యటన.. సమీ కండక్టర్ అసోసియేషన్‌తో సమావేశమైన శ్రీధర్బాబు

సింగపూర్: సింగపూర్ పర్యటనలో ఉన్న తెలంగాణ మంత్రి శ్రీధర్బాబు సమీకండక్టర్ అసోసియేషన్‌తో సమావేశమయ్యారు. ఆ పరిశ్రమల ప్రతినిధులతో చర్చించారు. రాష్ట్రంలో పెట్టుబడి అవకాశాలపై వివిధ సంస్థల ప్రతినిధులతో మాట్లాడారు. సమావేశంలో ఎస్ఎస్ఐపి చైర్మన్ బ్రియాన్ టాన్, వైస్‌చైర్మన్ టాన్ యూ కాంగ్ పాల్గొన్నారు. తెలంగాణాలో సమీకండక్టర్ పరిశ్రమ ఏర్పాటుకు అనుకూలమైన పరిస్థితులను శ్రీధర్బాబు వివరించారు. రాష్ట్రంలో ఉన్న పారిశ్రామిక వాతావరణం, ప్రపంచ పెట్టుబడిదారులకు ప్రభుత్వం అందించే ప్రోత్సాహకాలను తెలియజేశారు. ప్రపంచ వ్యాప్తంగా సమీకండక్టర్ పరిశ్రమ వేగంగా విస్తరిస్తున్న ప్రస్తుత పరిస్థితుల్లో, తెలంగాణ రాష్ట్రం కీలకమైన కేంద్రంగా నిలుస్తుందని మంత్రి తెలిపారు. ఎస్ఎస్ఐపి ప్రతినిధులను తెలంగాణ రాష్ట్రానికి ఆహ్వానించారు. దీనిపై వారు సానుకూలంగా స్పందించారు. ఈ ఏడాది చివర్లో హైదరాబాద్ వస్తామని తెలిపారు. అంతకుముందు తెలంగాణ ముఖ్యమంత్రి రేవంత్‌రెడ్డి నేతృత్వంలోని ప్రతినిధి బృందం సింగపూర్ దేశ పర్యావరణ శాఖ మంత్రి గ్రేస్ పూ హైయిన్‌తో సమావేశమైంది. తెలంగాణలో ఉ



న్న అపార పెట్టుబడి అవకాశాలు, భాగస్వామ్యాలపై ఈ సమావేశంలో ఇరుపక్షాల మధ్య విస్తృత చర్చలు జరిగాయి. పట్టణాభివృద్ధి ప్రణాళికలు, మౌలిక సదుపాయాల కల్పన, నీటి వనరులు - నిర్వహణ, వైపుబాట అభివృద్ధి, క్రీడలు, సమీ కండక్టర్ తయారీ సహా వివిధ రంగాల్లో తెలంగాణలో పెట్టుబడులకు ఉన్న అవకాశాలు, భాగస్వామ్యాలపై చర్చలు సానుకూల వాతావరణంలో జరిగాయి.

తెలంగాణలో హామీలు అమలు చేశామని టెల్లిలో అబద్ధాల ప్రచారం: హరీశ్‌రావు

హైదరాబాద్: ఒకరో తేదీనే వేతనాలు చెల్లిస్తామని చెప్పి అధికారంలోకి వచ్చిన ప్రభుత్వానికి చిరు ఉద్యోగుల కష్టాలు కనిపించకపోవడం దురదృష్టకరమని మాజీ మంత్రి హరీశ్ రావు ఆవేదన వ్యక్తం చేశారు. తెలంగాణ ప్రజలకు ఇచ్చిన హామీలు అమలు చేశామని డిల్లీకి వెళ్లి అబద్ధాలు ప్రచారం చేస్తున్నారని విమర్శించారు. ముఖ్యమంత్రి రేవంత్ రెడ్డి పాలనలో వేతనాలు అందక ఉద్యోగులు రోడ్లకూతున్న దుస్థితి నెలకొందని ఆక్షేపించారు. నాలుగు నెలలుగా పంచాయతీ కార్మికులకు, మూడు నెలలుగా ఉపాధిహామీ ఉద్యోగులు, పారిశుధ్య కార్మికులు వేతనాలు అందక ఇబ్బంది పడుతున్నారన్నారు. రాష్ట్ర వ్యాప్తంగా దాదాపు అన్ని జిల్లాల్లోనూ ఇదే పరిస్థితి ఉన్నా ప్రభుత్వం పట్టించుకోకపోవడం దుర్మార్గమని మండిపడ్డారు. నెలలు గడిచినా వేతనాలు రాకపోవడంలో కుటుంబ పోషణ భార వైపు, అప్పులపాలవుతున్నారన్నారు. తన కుర్చీని కాపాడుకోవడం కోసం డిల్లీకి చక్కర్లు కొట్టడం, విదేశాల నుంచి రూ. వేల కోట్ల పెట్టుబడులు



తెస్తున్నామనే ప్రచారం చేసుకోవడం మానేసి పాలనపై దృష్టి పెట్టాలని సూచించారు. ఇప్పటికైనా చిరు ఉద్యోగులందరికీ సకాలంలో వేతనాలు చెల్లించాలని ప్రభుత్వాన్ని హరీశ్ రావు డిమాండ్ చేశారు.

పాత చట్టానికి కాంగ్రెస్ ప్రభుత్వం 'హైద్రా' అని పేరు పెట్టింది: కేంద్రమంత్రి కిషన్‌రెడ్డి



హైదరాబాద్: కాంగ్రెస్ ప్రభుత్వం గ్రామల్లో ఉద్యోగులకు జీతాలు ఇవ్వలేని స్థితిలో ఉందని కేంద్ర మంత్రి కిషన్ రెడ్డి అన్నారు. హైదరాబాద్‌లో మీడియా ప్రతినిధులతో ఇష్టాగోష్ఠిగా మాట్లాడారు. ఏడు నెలలుగా జీహెచ్ఎంసీ పరిధిలోని వీధిబైట్ల నిర్వహణకు నిధుల కొరత ఉందన్నారు. మాజీ సీఎం కేసీఆర్ తెలంగాణను అప్పుల రాష్ట్రంగా చేస్తే.. అదే విధానాన్ని కాంగ్రెస్ కొనసాగిస్తోందని విమర్శించారు. చెరువుల కట్టాను అరికట్టే చట్టం గతంలో కూడా ఉందని.. పాత చట్టానికి కాంగ్రెస్ ప్రభుత్వం హైద్రా అని పేరు పెట్టిందన్నారు. మెట్రో రెండో దశకు కేంద్ర ప్రభుత్వం సాయం చేస్తుందని.. అది తమ బాధ్యత అని స్పష్టం చేశారు. స్థానిక ఎన్నికల్లో ఓట్లు అడిగే హక్కు ఒక్క భాజపాకు మాత్రమే ఉందని కిషన్ రెడ్డి పేర్కొన్నారు.

రంగారెడ్డి కలెక్టర్‌ను కలిసిన మంచు మనోజ్

హైదరాబాద్: కుటుంబ వివాదాలతో నటుడు మంచు మోహన్‌బాబు కుటుంబం గత కొంతకాలంగా వార్తల్లో నిలుస్తోన్న విషయం తెలిసిందే. తాజాగా రంగారెడ్డి కలెక్టర్‌ను నటుడు మంచు మనోజ్ కలిశారు. ఇటీవల చోటు చేసుకున్న పలు విషయాల గురించి కలెక్టర్‌తో చర్చించారు. తన ఆస్తిల్లో ఉంటున్న వారిని ఖాళీ చేయించాలని కోరుతూ మోహన్‌బాబు కొన్ని రోజుల క్రితం జిల్లా మేజిస్ట్రేట్‌ను ఆశ్రయించారు. జలోపల్లిలోని తన నివాసాన్ని కొందరు ఆక్రమించుకున్నారని ఆయన ఫిర్యాదులో పేర్కొన్నారు.



తాను కొంతకాలంగా తిరుపతిలోనే ఉంటున్నానని తెలిపారు. అనంతరం ఆ నివాసంలో ఉంటున్న మనోజ్‌కు కలెక్టర్ నోటీసులు పంపించారు. ఈ క్రమంలోనే వివరణ ఇచ్చేందుకు మనోజ్ తాజాగా కలెక్టర్‌ను కలిసినట్లు తెలుస్తోంది.



ఎస్టీఆర్ ఘాట్ వద్ద బాలక్రష్ట్ నివాళి

హైదరాబాద్: ఎస్టీఆర్ వర్తంతి సందర్భంగా నందమూరి బాలక్రష్ట్, రామకృష్ణ, జూనియర్ ఎస్టీఆర్, కల్యాణ్ రామ్ హైదరాబాద్‌లోని ఎస్టీఆర్ ఘాట్ వద్ద నివాళి అర్పించారు. నటుడిగా, నాయకుడిగా, సీఎంగా ఆయన చేసిన సేవలను గుర్తుచేశారు.

ఎస్టీఆర్ లాంటి వారికి మరణం ఉండదు: నందమూరి బాలక్రష్ట్..

నటనలో ప్రయోగాలు చేసిన నటనా ప్రావీణ్యం ఎస్టీఆర్ అని నందమూరి బాలక్రష్ట్ తెలిపారు. ఆయన విప్లవాన్ని తీసుకొచ్చారని అన్నారు. కష్టజీవుల కన్నీళ్లు, అన్నార్దుల ఆకలి నుంచి తెదేపా పుట్టిందని చెప్పారు. పేదలకు ఉపయోగపడే పథకాలను ఎస్టీఆర్ ప్రవేశపెట్టారని గుర్తుచేశారు. ఆయన అంటేనే నటనకు నిర్వచనం.. నవరసాలకు అలంకారమని కొనియాడారు. ఆయన ఒక వర్షిటీ.. జాతికి మార్గదర్శకమని చెప్పారు. ఎస్టీఆర్ లాంటి వారికి మరణం ఉండదని పేర్కొన్నారు. “ఎస్టీఆర్ అంటే యువతకు ఆదర్శం. నాడు 330కి పైగా తాటాకాలను.. 1000కి పైగా మందలాలుగా విభజించి పాలనను సులభతరం చేశారు. రెండు రూపాయలకు కిలో బియ్యం తీసుకొచ్చారు. పేదలకు పక్కా ఇళ్లు నిర్మించారు. తెలుగువారి గుండెల్లో



ఆయన చిరస్మరణీయంగా నిలిచిపోయారు. యువత, డాక్టర్లు, ఇంజనీర్లను ఎంతోమందిని ఎస్టీఆర్ రాజకీయాల్లోకి తీసుకువచ్చారు.. అని బాలక్రష్ట్ తెలిపారు. తెలుగువారి ఆత్మగౌరవం కోసం తెదేపాను స్థాపించారని నందమూరి రామకృష్ణ అన్నారు. 9 నెలల్లోనే తెలుగు ప్రజలు ఎస్టీఆర్‌ను సీఎం చేశారని చెప్పారు. ప్రాంతాలు వేరైనా తెలుగువారంతా ఒకటేనని ఆయన చాటారన్నారు.



ఫార్ములా ఈ కేసు.. ఏసీబి ముందుకు ఆ కంపెనీ ప్రతినిధులు

హైదరాబాద్, జనవరి 18: ఫార్ములా ఈ కార్ రేసింగ్ కేసులో ఏసీబీ విచారణకు ఎస్ నెక్స్ జెన్ కంపెనీ ప్రతినిధులు హాజరయ్యారు. ఈ కేసులో ఇప్పటికే మాజీ మంత్రి కేటీఆర్, సీనియర్ ఐఏఎస్ అధికారి అరవింద్ కుమార్, హెచ్ఎండీఏ రిటైర్డ్ చీఫ్ ఇంజనీర్ బీఎల్ఎన్ రెడ్డిను ఏసీబీ విచారించిన విషయం తెలిసిందే. 2022 అక్టోబర్ 25న జరిగిన తొలి ఒప్పందంపై కంపెనీ ప్రతినిధులను ఏసీబీ ప్రశ్నిస్తోంది. సీజన్ 9, తర్వాత రేస్‌ల నిర్వహణ బాధ్యత నుంచి తప్పుకోవడంపై ఆరా తీస్తున్నారు. సీజన్ 9 మిగతా రెండు విడతల డబ్బులు ఎందుకు చెల్లించలేదో అని అడిగి తెలుసుకుంటున్నారు. సీజన్ 9 కోసం కేవలం ఒక డఫా రూ.30 కోట్లు మాత్రమే గ్రీన్‌కో చెల్లించింది. మిగతా రెండు విడతల డబ్బులు ఎఫ్‌ఈవో గ్రీన్‌కో ఎగ్జిక్యూటివ్ సీనియర్ అధికారి కుమార్, బీఎల్ఎన్ రెడ్డి, కేటీఆర్‌లను ఏసీబీ ప్రతినిధులను ఏసీబీ ప్రశ్నించనుంది. అగ్రిమెంట్ ఉల్లంఘనకు ప్రధాన కారణం ఏంటో అని గ్రీన్‌కోను కృశ్నర్ చేయనుంది. బీఆర్ఎస్ పార్టీకి ఇచ్చిన ఎలక్ట్రాల్ బాండ్స్ తేదీలపై ఏసీబీ దృష్టిసారించింది. కాగా.. ఫార్ములా ఈ కార్ రేసింగ్ సంబంధించి ఎస్ నెక్స్ జెన్ కంపెనీ ప్రతినిధులకు ఏసీబీ నోటీసులు ఇచ్చింది. వ్యక్తిగతంగా హాజరుకాలాని నోటీసుల్లో పేర్కొంది. దీంతో ఈరోజు ఉదయం 10 గంటలకు ఏసీబీ ముందు విచారణకు హాజరుకావాల్సి ఉండగా.. ఇతర రాష్ట్రం నుంచి వస్తున్న క్రమంలో పైల్ డిలే కావడంతో ఏసీబీ అధికారుల అనుమతి

తీసుకుని మధ్యాహ్నానికి సదరు కంపెనీ ప్రతినిధులు విచారణకు వచ్చారు. సీజన్ 9 నిర్వహణకు సంబంధించిన ఒప్పంద పత్రాలు, సీజన్ 10 నుంచి ఎందుకు వైదొలిగారు అనే అంశాలపై కంపెనీ ప్రతినిధులను వివరాలు అడిగి.. వారు ఇచ్చే స్టేట్‌మెంట్‌ను రికార్డు చేయనుంది ఏసీబీ. రూ.55 కోట్లు ఎఫ్‌ఈవో కంపెనీకి బదిలీ అయిన తర్వాత.. సీజన్ 10ను నిర్వహించేందుకు ఎఫ్‌ఈవో కంపెనీ కూడా నిరాకరించడంతో.. ముందస్తు ఒప్పందాలను కూడా ఉల్లంఘించారని ప్రభుత్వం భావిస్తోంది. 2022 అక్టోబర్ 25న జరిగిన తొలి ఒప్పందానికి సంబంధించి డాక్యుమెంట్‌తో ఎస్ నెక్స్ జెన్ కంపెనీ ప్రతినిధులు హాజరయ్యారు. ఒప్పందాల వివరాలు, స్పాన్సర్‌షిప్, ఎంత పెట్టుబడి పెట్టారు, ఎంత నష్టం వాటిల్లినదని దానిపై ఏసీబీ విచారిస్తోంది. అవసరం అనుకుంటే మరోసారి కూడా విచారణకు రావాల్సి ఉంటుంది. మధ్యాహ్నం నుంచి విచారణ ప్రారంభమైన నేపథ్యంలో ఈరోజు సాయంత్రం 5, 6 గంటలకు విచారణ ముగియనుంది. సమయం తక్కువగా ఉన్న తరుణంలో మరోసారి విచారణకు రావాల్సిందిగా కంపెనీ ప్రతినిధులకు నోటీసులు ఇచ్చే అవకాశం ఉన్నట్లు తెలుస్తోంది. ఇప్పటికే అరవింద్ కుమార్, బీఎల్ఎన్ రెడ్డి, కేటీఆర్‌లను ఏసీబీ విచారణ జరిపి స్టేట్‌మెంట్‌ను రికార్డు చేసిన నేపథ్యంలో వారి స్టేట్‌మెంట్ ఆధారంగా కంపెనీ ప్రతినిధులను ఏసీబీ విచారిస్తోంది. అలాగే కేసులో అనుబంధ కంపెనీలు ఉన్నందున వాటికి కూడా నోటీసులు ఇచ్చి విచారణ జరపాలని ఏసీబీ భావిస్తున్నట్లు తెలుస్తోంది.

అద్దె ఇళ్లల్లో నివసించే వారికి ఉచిత విద్యుత్, నీరు: కేజ్రీవాల్

దిల్లీ: త్వరలో అసెంబ్లీ ఎన్నికలు జరగనున్న నేపథ్యంలో అధికార ఆమ్‌ఆర్జీ దిల్లీ ప్రజలకు వరస సంక్షేమ పథకాలను ప్రకటిస్తోంది. ఆమ్ జాతీయ కన్వీనర్, మాజీ సీఎం అరవింద్ కేజ్రీవాల్ తాజాగా మరో హామీని ప్రకటించారు. తాము మళ్లీ అధికారంలోకి వస్తే దేశ రాజధానిలోని అద్దె ఇళ్లల్లో నివసించే వారికి ఉచిత విద్యుత్, నీరు అందిస్తామని పేర్కొన్నారు. పూర్వాంశల్కు చెందిన అనేకమంది కౌలుదారులకు సైతం ఉచిత విద్యుత్, నీటి సౌకర్యాలు అందిస్తామని హామీ ఇచ్చారు. తాము ఉచిత పాఠశాలలు, ఆసుపత్రుల నుంచి ప్రయోజనం పొందుతున్నామని.. కానీ ఉచిత విద్యుత్, నీరు వంటి పథకాలకు దూరంగా ఉంటున్నామని అద్దె ఇళ్లల్లో నివసించేవారు పేర్కొంటున్నారని కేజ్రీవాల్ అన్నారు. అందుకే వారి సమస్యను పరిష్కరించి.. వారికి ప్రయోజనం కలిగించేలా చర్యలు తీసుకోవడానికి తమ పార్టీ కృషి చేస్తోందని తెలిపారు. ఆమ్ ఇప్పటికే వృద్ధుల కోసం సంజీవని స్కీమ్, మహిళా సమ్యాన్ యోజనా కింద ప్రతి మహిళకు నెలనెలా రూ.2,100 ఆర్థికసాయం, అర్చకులకు రూ.18వేలు గౌరవ వేతనం మొదలైన హామీలు ఇచ్చిన సంగతి తెలిసిందే. ఫిబ్రవరి 5న దిల్లీ అసెంబ్లీ ఎన్నికలు జరగనున్న నేపథ్యంలో దేశ రాజధానిలోని ఓటర్లను ఆకర్షించేందుకు రాజకీయ పార్టీలు ఉచితాల వైపు దృష్టి సారించాయి. తాము అధికారంలోకి వస్తే 300 యూనిట్ల వరకు ఉచిత విద్యుత్, రూ.500కి గానీ సిలిండర్, ఉచిత రేషన్ కిట్లు, ఏడాదిపాటు నిరుద్యోగ యువతకు ప్రతినెలా రూ.8,500, మహిళలకు ప్రతినెలా రూ.2,500 ఆర్థికసాయం, రూ.25 లక్షల వరకు ఉచిత ఆరోగ్య బీమా వంటి ప్రయోజనాలు కల్పిస్తామని కాంగ్రెస్ ఉచితాలకు దూరంగా ఉండే భాజపా సైతం ‘సంకల్ప పత్రా’ పార్ట్-1 పేరుతో విడుదల చేసిన పార్టీ మేనిఫెస్టోలో.. గృహిణులకు రూ.21వేల ఆర్థిక సాయం, పేద కుటుంబాలకు సబ్సిడీపై రూ.500కే ఎల్పిజీ సిలిండర్లు,



‘మహిళా సమృద్ధి యోజనా’ కింద దిల్లీలోని మహిళలకు నెలకు రూ.2500 ఆర్థికసాయం వంటి హామీలను ప్రకటించింది. ‘అన్‌ట్రేకబుల్’ డాక్యుమెంటరీ ప్రసారాన్ని నిలిపివేసిన పోలీసులు.. నేడు దిల్లీలో విలేజరులతో జరిగిన సమావేశంలో ‘అన్‌ట్రేకబుల్’ అనే డాక్యుమెంటరీని ఆమ్ జరిగిన ప్రదేశంలో ఎన్నికల జెండా, ప్రచారం వంటివేమీ నిర్వహించలేదన్నారు. భాజపా చేస్తున్న రాజ్యాంగ విరుద్ధమైన, చట్టవ్యతిరేక చర్యలను ఐహృద్యంతో చేస్తున్నామనే భయంతో ఆ పార్టీ ఈవిధమైన చర్యలకు పాల్పడుతోందని దుయ్యబట్టారు.

ప్రభాత సమూచారం
తెలంగాణ తెలుగు దినపత్రిక

విలేకరులు కావలెను...

తెలంగాణ రాష్ట్రంలోని అన్ని జిల్లాల్లో బ్యూరో ఇంచార్జీలు, స్టాప్ రిపోర్టర్లు, నియోజకవర్గ ఇంచార్జీలు, డివిజన్ ఇంచార్జీలతో పాటు మండల కేంద్రాల్లో విలేకరులు కావలెను. అనుభవం ఉన్నవారికి ప్రాధాన్యత ఇవ్వబడును. ఆసక్తి కలిగిన వారు సంప్రదించండి.

సయ్యద్ కరీం ఎడిటర్

9440977660, 9110718194